



**Laurent Ropa** – ritratt b'dedika lill-Professur Ġuzè Aquilina "mon cher compatriote," autografat fi Piacè, nhar 1-24 ta' Ottubru, 1964.

# Laurent Ropa (1891 – 1967)

## Poeta u Rumanzier

**Ġwann Azzopardi, S.J.**

**L**AURENT ROPA twieled ix-Xaghra, Ghawdex nhar il-Milied tas-sena 1891. Missieru Ġużeppi Rapa u ommu Karmena emigraw għal Bona u hadu magħhom lil Laurent ta' sentejn. Missieru ġie lura Ghawdex u miet ta' 88 sena.

Il-kunjom Rapa tbiddel f'Ropa bi żball. Laurent studja fl-“Ecole Normale” ta' Kostantina u sar għalliem fl-iskejjel tal-Gvern. Sar ċittadin Franciż fl-1913 meta kellu 22 sena. Iktar tard għamel servizz militari u ġie ferut. Wara l-gwerra mar Pariġi flimkien ma' martu Marguerite li kien iltaqa' magħha matul il-gwerra, billi kienet isservi ta' infermiera volontarja.

F'Pariġi laħaq direttur ta' skola tad-distrett u kiteb bosta artikli f'ġurnali u rivisti f'Tuneż, Bona, Sofija, Brussell, eċċ. Miet fid-29 ta' Marzu, 1967.

### Iż-Żghożija ta' Laurent

L-ewwel rumanzi ta' Laurent Ropa, *Chant de la Noria* (1932) u *Kaline* (1936), fihom hafna elementi awtobijografiċi, speċjalment tifikiriet ta' meta kien tfajjel u zaġġuġh. Fihom affezzjoni profonda għal art twelidu, Malta, u n-nies tagħha, l-iktar dawk li kien jaf u jammira fl-Alġerija li bħalu kienu saru ċittadini Franciżi. Laurent qatt ma reġa' ra 'l Malta.

Iżda l-kitbiet tiegħu kollha jirriflettu 'l Malta. Dan narawh ukoll fit-tielet rumanz tiegħu *Bou-Ras* (1960), kif ukoll fil-mitejn paġna li fihom l-antoloġiji ta' poeżiji *Jardin de l-Allélik* (1950), *La Prière à Hippone* (1953) u *Notre-Dame-de-la-Vie* (1968). Wara l-1940 il-poeta kellu esperjenza reliġjuża ta' tfitxija ta' l-Assolut kif jidher f'dawn il-poeżiji, kif ukoll fir-rumanz *Bou-Ras*.

Fix-xogħol ta' Ropa naraw dejjem l-imhabba lejn Malta. Fis-snin '30 kien direttur letterarju tar-rivista *Mélita* li fiha stampa traduzzjoni ta' l-aħjar poeżiji bil-Malti kif ukoll studji fuq il-letteratura ta' Malta. Insemmu *Anthologie des Poètes Maltais* (1937) u *Suite Maltaise* (1970). Laurent Ropa hu kittieb ta' kwalità, u hu Malti fid-demmi, fil-kultura u fil-mertu. Ropa hu wiehed mill-iktar ulied nobbli li tat Malta.

### “Le Chant de la Noria” (1932)

Dan ir-rumanz hu parti kbira awtobijografiku. Lazaro f'dan ir-rumanz hu missier Laurent, li kien telaq minn Ghawdex fl-età ta' 16-il sena biex jahdem l-Alġerija. Meta kien ifaddal f'it flus kien jerga' lura Ghawdex, u hekk f'wahda mill-miġjiet

tiegħu f'art twelidu żżewweġ. Lazaro jżżewweġ lil Dora. Ikollhom żewġ subien: il-kbir Luigi (Antoine), u ż-żgħir Pietro (għall-poeta Laurent). Pietro għandu parti żgħira fir-rumanz, dik ta' osservatur.

Lazaro u Dora jistinkaw u jaraw kif jikru ġnien Allélik, kif tohroġ minn Bona. Iktar tard, fl-1950, Laurent isejjah l-ewwel ġabra ta' poeziji tiegħu *Jardin de l'Allélik* għal dan il-ġnien. F'din l-antologija nsibu l-arja, l-ilwien, ix-xtieli, il-ward u l-fwejjah ta' dan il-ġnien li kien isahhar il-poeta fi ċkunitu. Fuq kollox nisimghu ż-żaqziq u l-hidma melankolika tas-sienja ("noria").

Il-poeta jiehu l-ispirazzjoni tiegħu minn dan il-ġnien f'Allélik, il-ġnien li kienu jmorru fih ta' kuljum il-familja tiegħu. Dan il-ġnien baqa' impressjonat f'moħħ il-poeta hekk kif kien fi ċkunitu, u baqa' għal żmien twil il-lehma tiegħu poetika. Laurent baqa' miġbud lejn il-familja tiegħu hekk kif kien fl-ewwel snin tiegħu. Kien minn hawn li l-poeta talla' l-ilma għall-ispirazzjoni tal-poezija.

Iżda, ir-rumanz ikompli, Pietro meta kiber fit snin ma kienx tajjeb biex ibiegh: il-kummerċ ma kienx hobż għal snien. Għalhekk Laurent (Pietro) inqata' minn sħabu u sar iżolat. Ma baqax jagħmilha ma' huh għax ma kienx imur tajjeb fin-negozju.

Il-poeta stqarr dan lil Chanoine Gaucher, li ta u qal dan f'konferenza pubblika fl-20 t'April, 1969 lis-Société Litteraire du Maine. Għalhekk Laurent kien joqghod id-dar jaqra. Dora ma kinitx ittellfu: kienet tagħmel kulma tista' biex uliedha jmorru l-iskola u d-dar jistudjaw biex 'il quddiem il-futur tagħhom ikun inqas diffiċli minn tagħha u ta' żewġha.

Laurent ta' sitt snin daħal l-iskola komunali. Din kienet 4 kilometri bogħod mid-dar. Kien imur jimxi filgħodu u jerga' lura filgħaxija jimxi. Xi drabi kien imur ma' huh fuq il-karrettun hu u sejjer bil-biegha s-suq. Nhar ta' Ħamis u fil-tajjel Laurent kien jiehu hsieb is-sienja.

Fl-aħhar ġabra ta' poeziji – *Notre-Dame-de-la-Vie* – stampata wara mewtu (1968), Laurent kiteb hekk fid-Dahla intitolata "Vocation":

Sirt naf li mhux bghid minna kien hemm f'hanut kollezzjoni tax-xoghlijiet ta' Victor Hugo . . . kont nidhol ta' spiss u minghajr dwejjaq għand il-librar. Hekk irnexxieli naqra kwaži l-poeziji kollha ta' Victor Hugo meta kelli minn 14 sa 16-il sena.

Laurent, ighidilna Gaucher, kien ihobb il-kotba u kien jistudja. Ta' 11-il sena kien diġà beda jkteb il-versi. L-għalliem tiegħu kien jinkoraġġih. Ommu wkoll kienet tagħmel hafna sagrificji biex binha jistudja minkejja l-faqar u minkejja li missieru ma tantx kien iridu jistudja.

Hekk ir-rumanz ikompli l-istorja ta' Lazaro u Dora u ż-żewġ uliedhom. Din l-istorja tixbah hafna lil dik tal-familja Rapa. Fi tmiem *Le Chant de la Noria* nsibu l-mewt ta' Dora li tmūt fil-faqar, li ma tistax tara t-tabib għax m'għandhiex biex

thallas. Hekk Dora fl-ahħar mumentu tagħha terfa' għajnejha lejn ix-xbieha ta' Santa Marija Ta' Pinu. Jaraha l-hin kollu kien hemm iċ-ċekjen binha Pietro b'qalbu thabbat bl-imħabba lejn ommu.

### “Jardin de l'Allélik” (1950)

Mhux biżżejjed nisimghu *Chant de la Noria (L-Għanja tas-Sienja)*, hemm bżonn nixorbu l-arja ta' *Jardin de l'Allélik (Il-Ġnien ta' l-Allélik)* biex nifhmu l-qalb tal-poeta.

Din il-gabra ta' poeziji fiha 2 sunetti (XXII u XXVI), poezija ta' 5 versi (XXV), poezija ta' 6 versi (XXVII), poezija ta' 8 versi (XIX), żewġ poeziji ta' vers liberu (VI u XXVIII), poeziji fi kwattrini (II, V, IX, XI, XVI, XXI, XXIII).

F'din l-antologija l-poeta jhoss is-skiet ta' l-“eżilju”, u jiftakar b'melankonija il-ġnien ta' tfulitu: il-ġnien li qisu kien dinja ohra fejn kien ighaddi n-nofsthanhari m'ommu u missieru u ma' huh. Il-ġnien ta' l-Allélik sar għal Laurent l-isbah dinja u l-isbah żmien ta' ħajtu.

F'dawn il-poeziji nsibu xi kliem li flimkien jagħmlu sinfonija ta' mużika li jagħtuna s-sentimenti ta' ruh il-poeta. Kliem bħal dawn huma: “*jardin*”, “*amour*”, “*ame*”, “*coeur*”. Dawn flimkien jagħtu r-ruh u l-ilwien ta' din l-antologija.

F. Cunen ighidilna li fil-poeziji ta' *Jardin de l'Allélik* hemm 421 nom, 274 minnhom jinsabu darba, u 147 jinsabu minn darbtejn sa 20 darba. Il-kliem l-iktar li wiehed jiltaqa' magħhom huma l-erba' kelmiet li għadni kif semmejt.

Ropa kien iħossu eżiljat, iżda ma kienx ribelli: kien rassenjat. Iċ-ċimiterju ma kienx ibeżżgħu: kien jarah sabih: “*Le cimetièrre est beau, là-bas, sur la colline*” (XIX). Laurent, tghidilna l-mara tiegħu, kien iħobb jimxi fiċ-ċimiterju tar-raħal tiegħu: ma kienx jibza' miċ-ċimiterju.

Mela l-ewwel rumanz ta' Ropa, *Chant de la Noria*, u l-antologija ta' poeziji, *Le Jardin de l'Allélik*, jesprimu l-istess sentimenti tiegħu. Fihom insibu l-aspirazzjoni ta' ruh il-poeta għas-sliem u l-ġmiel ta' tfulitu, l-iktar il-ġnien li fih kienu jqattgħu l-aħjar żmien il-familja tiegħu. Fihom il-kliem “*mort*” u “*vie*” jinbidlu ma' xulxin, kif ukoll “*cimetièrre*” u “*jardin*”.

Fit-tieni gabra ta' poeziji tiegħu, Ropa jistħajjel jara 'l ommu. Ropa spiss kiteb dwar l-omm tiegħu Dora tar-rumanz, ta' Eva, ta' Monika omm Santu Wistin, kif ukoll tal-Madonna, l-omm spiritwali tiegħu. Spiss jitkellem fuq wahda, iżda qed jifhem għall-ohrajn ukoll. Fit-tieni gabra ta' poeziji tiegħu jikteb hekk dwar ommu: l-omm

angelika, serena u tas-sema  
Matul l-ahħar jiem u l-ahħar mumentu  
Li rajtek għadek fostna fuq l-art  
(*Prière à Hippone VIII, 1 tmiem*)

Anki l-kamra fejn mietet ommu issa saret mimlija ħajja u tama: “Id-dawl tas-

sema saħħanha; l-ghana / ta' elf għasfur resaq lejn it-twieqi, / Ferruha bit-tama; u l-fwejjah helwin / tal-ward, ta' tant ward . . . / O x'holma kienet, tal-ġenna, mà!''

Dawn it-tifkiriet imlew qalb l-artista Ropa b'imħabba lejn tfulitu kif għaddieha m'ommu fil-ġnien imsahhar bil-preżenza divina mbennen bl-“Osanna ta' l-Imħabba immortali” (*Prière à Hippone* Prologu, tmiem).

Laurent Ropa hu poeta reliġjuż. Fil-kitbiet tiegħu nsibu eku ripetut tat-Testment il-Qadim u – iktar – tat-Testment il-Ġdid. Insibu wkoll il-ġlieda harxa bejn it-tajjeb u l-hażin. F'*Jardin de l'Allélik* insibu msemmi Ġesù Kristu. Fil-poeżija *Brises* (XXVIII) Ġesù jinghata l-isem Sinjur Tagħna tal-Ĥajja. F'*Combat* (XXII) insibu l-ġlieda għall-armata, din il-Knisja militanti. Wara din il-ġlieda qalila tiġi s-serenità, mirbuha b'taqbida hekk harxa.

Inġib hawn poeżija shiħa li tinsab fi tmiem l-ewwel ġabra ta' poeżiji tiegħu. Din hi numru XXV, li jisimha *Le Bassin est plein* (Il-Ġiebjja hi mimlija):

La noria plaintive a gemi nuit et jour  
Ses larmes, sa sueur en eau se sont changées,  
Et la citerne est comble au milieu du verger:  
Ouvrez, que les Rosiers resplendissent d'Amour!  
Ainsi mon coeur est plein de gloire à partager.

Is-sienja tgemgem ilha tokrob lejl u nhar  
Id-dmugh tagħha, l-gharaq fl-ilma, inbidel,  
U l-ġiebjja mburgata f'nofs il-ġnien:  
Ifthu, biex ix-Xandri jiddi bl-Imħabba!  
Hekk qalbi hi mimlija bil-glorja biex taqsam.

Hekk il-ġnien ta' Laurent: is-sienja ddur, l-ilma jiddi, il-ġiebjja mimlija, il-ward ifewwaħ, ix-xemx iddawwal u saħħan: Dora, l-omm, tieħu ħsieb kulhadd u t-tifel iż-żgħir igawdi kollox ħosbien. Dan il-ġmiel hu s-seher tal-poeta Ghawdxi: hekk kienet il-ħajja fi tfulitu; din hi l-filosofija ta' ġmiel in-natura. İzda dan kollu għadda għal kollox; għalhekk id-diqa u l-melankonija li ġġib magħha din id-dehra dehbiena. Is-sienja – u ċ-ċekċik monotonu tagħha – spicċat darb'għal dejjem, u ma terġax tiġi.

Izda għal din id-diqa Ropa ma jiddisprax. Ma jirribellax. Jibqa' sieket. Il-fidi tagħtiħ it-tama. Iċ-ċimiterju ma jbeżżgħux. L-anqas il-mewt t'ommu ma tagħmlu pessimist. Il-ward, l-aġhsafar, id-dawl iwassluħ għat-tama. Il-mewt tinbidel mal-ħajja. Kristu rebbieħ fuq il-mewt. Eva ġabitilna l-mewt, iżda l-Madonna tagħtina l-ħajja ta' binha. L-imħabba tagħtina t-tama ta' ħajja oħra. Is-skiet fil-glorja.

## Bibliografija

ROPA, Laurent, *Le Chant de la Noria*: Roman, Albert Messein, Éditeur, Paris, 1932, pp. 236.

- Kâline*: Roman, Albert Messein, Éditeur, Paris, 1936, pp. 227.
- Poètes Maltais, Éditions de Mirages, Tunis, 1937, pp. 94.
- Le Tombeau de Bou-Ras* I Le Jardin de l'Allélik: Poèmes, Le Mans, Imprimerie Charles Monnoyer, 1950, pp. 54. II La Prière à Hippone: Poèmes, 1953, pp. 60. III Notre-Dame-de-la-Vie: Poèmes, 1968, pp. 111.
- Bou-Ras*, La Nef de Paris Éditions, Paris, 1960, pp. 197.
- Suite Poétique Maltaise*, Publiée par le Conseil de l'Europe, Malte, Muscat Printing Press, 1970, pp. 86.
- Edizzjoni Klabb Kotba Maltin n. 3, *L-Ghanja tas-Sienja*, rumanz ta' Laurent Ropa, traduzzjoni ta' Ġużè Aquilina, n.d., pp. 143.
- CUNEN, F., "Laurent Ropa", *Journal of Faculty of Arts*, 1972, pp. 45–64; 1974, pp. 328–33.
- Carnet Jaune* de Laurent Ropa, édité par François Cunén, professeur à l'Université de Malte. Royal University of Malta, 1973, pp. 14. (stencilled)
- Poèmes Maltais* Vol. I traduits en français par Laurent Ropa. Édition integrale de François Cunén, professeur à l'Université de Malte. Royal University of Malta, 1973. Vol. II. (stencilled)
- ROPA, Laurent, *Mots-Cles ed Idees-Forces* par F. Cunén Professeur à l'Université de Malte. Royal University of Malta, 1975, pp. 47. (stencilled)
- Édition numérotée vers par vers des trois volumes du *Tombeau de Bou-Ras* de Laurent Ropa. Jardin de l'Allélik, Prière à Hippone et Notre-Dame-de-la-Vie. Le 30 mars 1976. F. Cunén, R.U.M. Malte. (stencilled)
- La Province du Maine*, Tome 74 – 4<sup>e</sup> Série: Tome I – Fascicule 1, Janvier-Mars 1972, pp. 104: pp. 72–82: Félix Gaucher, "Laurent Ropa (1891 +1967) et son Oeuvre Littéraire", pp. 82–94: Frédéric Lemeunier, "Ropa, Exilé Maltais, Notes Bio-Bibliographiques".
- NIVEN, Alastari (ed.), *Commonwealth Writer Overseas*, Didier, Bruxelles, 1976; Daniel Massa, "The Maltese Writer in Exile" pp. 63–74 (pp. 63–6 on Laurent Ropa).
- MIFSUD BONNICI, Rob., *Dizzjunarju Bijo-Bibliografiku Nazzjonali*, Malta, Dipartiment ta' l-Infommazzjoni, 1960, p. 434.
- "Tajjeb li Tkun Taf", Marzu 1958.
- "Il-Fanal", nru. 6 (1963), Dipartiment ta' l-Infommazzjoni.
-